


---

Kurukshetranirmanaivam Kurukshetreshvara Mahima Varnanam

——  
కురుక్షేత్రనిర్మాణైవం కురుక్షేత్రేశ్వరమహిమవర్ణనమ్

——  
Document Information



---

Text title : Kurukshetranirmanaivam Kurukshetreshvara Mahima Varnanam

File name : kurukShetranirmANaivaMkurukShetreshvaramahimavarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyaH panchamAMshaH | adhyAyaH 33|| -

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



కురుక్షేత్రనిర్మాణైవం కురుక్షేత్రేశ్వరమహిమవర్ణనమ్



(శివగౌరీసంవాదే)

రాజా (కురుసంవరణ) -

జయ ప్రమథమన్దార విశ్వాధిక మహేశ్వర ।  
జయ వేదాస్తసంవేద్య కామాస్తక జగత్పుభో ॥ ౧॥

జయ దేవాధిదేవేశ ప్రపన్నం పాహి మాం శివ ।  
జయ భక్తజనాధార జయ సర్వాజగుస్తర ॥ ౨॥

జయ వైదోశ్యత్తమ వ్యోమకేశాశావసనావ్యయ ।  
జయ భూతపతే శమ్భో కరుణావరుణాలయ ॥ ౩॥

జయాపర్ణాపతేశాన స్వర్ణవర్ణామ్బురాయత ।  
జయ వాతాశిష్టరాశిహృదయాస్తరగ ప్రభో ॥ ౪॥

పాహి పాహి మహాదేవ రక్ష మాం శశిశేఖర ॥ ౫॥

ఈశ్వరః -

ఇతి రాజ్ఞా తదా దేవి కురుణా సంస్తుతోఽస్మ్యహమ్ ।  
తస్మై దత్తో వరో దేవి పురం భవతు జాజులమ్ ॥ ౬॥

విశ్వకర్మా తదేవాగాన్మయా సంస్మారితోఽమ్భికే ।  
ప్రాజ్ఞాలిః కింకరోమీతి స్థితో మత్సన్నిధౌ తతః ॥ ౭॥

అస్య రాజ్ఞో యథాకామం ప్రాకారపరిఘావృతమ్  
ప్రాసాదమాలావితతం గోపురాట్టాలతోరణమ్ ॥ ౮॥

కురుక్షేత్రేశ్వరస్యాస్య గర్భాగారం మనోరమమ్ ।  
ప్రాకారైర్మణ్ణపైఞ్చైవ విస్తృతం గోపురైరపి ॥ ౯॥

ధనధాన్యసుసమ్పూర్ణం గోగజాశ్వాదిసంవృతమ్ ।

నరనారీగణాకీర్ణం విపణాపణశోభితమ్ || ౧౦||

యన్త్రశస్త్రార్థలైర్ముక్తం కురోరస్య పురం కురు |

ఇత్యుక్త్వా విశ్వకర్మాణం కురోర్విషయతః శివః || ౧౧||

లిజ్జేఽన్తర్ధిం యయా దేవో మునేస్తస్యాపి పశ్యతః |

తదాజ్ఞయైవ దేవస్య విశ్వకర్మా చ తత్ర హి || ౧౨||

ప్రాకారపరిఘోపేతం పురమిన్ద్రపురం యథా |

పతాకాతోరణోపేతం నానాప్రాసాదసంకూలమ్ || ౧౩||

క్షణాద్భృభౌ పురం రమ్యం కురోస్తత్ కురుజాంగులమ్ |

ఆలయం దేవదేవస్య కురుక్షేత్రేశ్వరస్య చ || ౧౪||

స మణ్ణపం చ ప్రాకారం గోపురైర్దిక్షు శోభితమ్ |

కురుః స రాజా తత్రాసీద్విప్రేన్ద్రేణ శశాస తత్ || ౧౫||

తం గణ్ణా ప్లావయామాస యమునా పరిఘాకృతీ |

తత్పురస్తాత్సమభవత్కురుక్షేత్రస్య సత్తమాః || ౧౬||

హస్తినామాథ తత్సైన్యేనాపి ప్రథితా పురీ |

హస్తినాపురమిత్యాఖ్యాం ప్రాప తత్పురముత్తమమ్ || ౧౭||

కురుక్షేత్రం ప్రయాగం చ గయాం చైవావిముక్తకమ్ |

ఏతత్పుథానం క్షేత్రాణాముత్కృష్టం ప్రాహ శంకరః || ౧౮||

సమస్తపశ్చాకం తీర్థం కురుక్షేత్రే మహేశ్వరి |

రామేణ పితృతృప్త్యర్థం హ్రదాః పశ్చైవ కల్పితాః || ౧౯||

తత్ర స్నాత్వా నరో యస్తు పితృన సన్తర్పయేద్వది |

కురుక్షేత్రగతం వారి పితరః ప్రార్థయత్ని హి || ౨౦||

తత్ర శ్రాద్ధాని దేయాని సర్వైః పర్వణి పర్వణి |

అమావిషవసంజ్ఞానౌ రాహుగ్రస్తే దివాకరే || ౨౧||

సోమే చాథ వ్యతీపాతే కురుక్షేత్రగతో నరః |

సన్తర్ప్య తారయేదేవ స్వపితృనాన్ నాత్ర సంశయః || ౨౨||

కురుక్షేత్రేశ్వరం భక్త్యా ప్రాప్య తత్తీర్థవారిభిః |

బిల్వపత్రిః సమభ్యర్ప్య నివేద్యాథ సుపాయసమ్ || ౨౩||

ఉపోషితో నరస్తత్ర శతవర్షతపఃఫలమ్ |  
ప్రాప్నోతి మనుజో గౌరి గయాపిణ్డాచ్ఛతాధికమ్ || ౨౪||

కురుక్షేత్రగతా గంగా స్నాతా పీతా మహాఘృహృత్ |  
దర్శనాచైవ తస్యాస్తు ముక్తో భవతి పాపతః || ౨౫||

కిం పునః స్నానదానారాశివదర్శనతః శివే |  
దేవాః స్తువన్తి మాం తత్ర బ్రహ్మద్యా మునినత్తమాః || ౨౬||

తత్పుతిం శ్రృణు దేవేశి మత్తః పాపాపహారిణీమ్ |

—  
బ్రహ్మాదయః -

వాసీకృతానందవన ప్రసీద  
శమ్భో త్వమానందఘనోఽత్యుదారః | (కాశీకృతానందవన)  
సురావనః సంస్తుతపాకశాసనః  
సుపావనో విప్రనతో హుతాశనః || ౨౭||

సనాతన నతావన త్రిపురదక్షస్త్రాసన  
సుధాశనగణావన స్తుతసువేద పఞ్చానన |  
గరాశన హుతాశనప్రవలనేత్ర కాలాదన  
మహాఘభయనాశన స్మరశరాదిధారాశన || ౨౮|| (హుతాశనభాలానన)

సీలతోహిత భవాన్త పురాన్త తాతభూత జగతాం మమ మాతః |  
పూషదన్తహననాదికరాన్త దుఃఖితావన సదా సవధూక || ౨౯||

—  
ఈశ్వరః -

ఇత్థం బ్రహ్మాదయో దేవి మాం స్తువన్తి తదాఘ్రికే |  
కురుక్షేత్రేశ్వరం దృష్ట్వా యః స్నాత్వా తత్పురామృషి || ౩౦||

గంగాయాం త్రిదినం దేవి సర్వపాపైః ప్రముచ్యతే |  
పురా దేవాసురైః సాకం (?) యుయుధుః శక్రపూర్వకాః || ౩౧||

వాహవైశ్చ గజైరశ్వై రథార్భటగణారవైః |  
మృదఙ్గశఙ్ఖజారావైర్దున్దుభీనాం చ నిస్వనైః || ౩౨||

నముచిప్రముఖా దైత్యా వలాద్యాః సుమహాబలాః |  
భుసుణ్ణీశస్త్రధారాభిర్ముసలైర్లగుడైస్తథా || ౩౩||

ధనుర్భిః శరవరైశ్చ సమవర్షనస్పరమ్ ।  
 ఏకద్విత్రిశత్తైర్భోరైః శరైస్తే చిచ్ఛిదుస్తదా ॥ ౩౪॥  
 పరస్పరం దేవదైత్యా అన్యోన్యం సమరోద్ధతాః ।  
 పరాజితాస్తదా దైత్యా దేవైః సంతాడితా భృశమ్ ॥ ౩౫॥  
 మమన్తుశ్చ పునర్దేవాన్సమారాధ్య తదా శివే ।  
 ఏవం పునః పునర్యుద్ధం స్వర్గార్థమభవచ్ఛివే ॥ ౩౬॥  
 కురుక్షేత్రగతా భూమిర్యుద్ధభూమిర్మహేశ్వరి ।  
 ద్వాపరాస్తే చ భవితా నృపాణాం విగ్రహో మహాన్ ॥ ౩౭॥  
 కాసీనాస్తాన్పురస్కృత్య విష్ణుర్భారం భువః శివే ।  
 హరిష్యతి మయాజ్ఞప్తః కృష్ణో నామ్నా భవిష్యతి ॥ ౩౮॥  
 కురునామ్నాఽథ సజ్ఞాతమిదం క్షేత్రవరం ప్రియే ।  
 మత్ప్రసాదాత్పురా ప్రాప్య కురుక్షేత్రేశమర్చయత్ ॥ ౩౯॥  
 తత్ర సన్తి మహాసిద్ధా గణ్ధా చ సరిదుత్తమా ।  
 నివసన్తి కురుక్షేత్రే శివతుష్టిప్రదే శివే ॥ ౪౦॥  
 సమన్తపశ్చుకం తీర్థం పితృతృప్తిప్రదాయకమ్ ।  
 పురా భార్గవరామేణ క్షేత్రముత్పాదితం శివే ॥ ౪౧॥  
 క్షేత్రోత్థరుధిరైః పూర్ణాన్ హృదాన్ పశ్చు ప్రకల్పయేత్ ।  
 తత్తీరతీర్థే యః పిణ్డం పితృభ్యో దాస్యతి ప్రియే ॥ ౪౨॥  
 తర్పయేత్తద్ధదోత్థాభిరద్భిః ప్రీణాతి వై పితౄన్ ।  
 తస్య స్యుః పితరస్తుప్తా యావదాభూతసమ్ప్రవమ్ ॥ ౪౩॥  
 తత్రైకాం గాం దరిద్రాయ దత్వా గోశతపుణ్యభాక్ ।  
 అల్పం తత్రైవ యద్దత్తం తన్మహాజ్ఞాయతే ప్రియే ॥ ౪౪॥  
 పితృతృప్తిప్రదం తీర్థం పురా రామేణ వై కృతమ్ ।  
 అత్రైవ తద్ధదాః పశ్చు స్నాత్వా పితృగణాంస్తథా ॥ ౪౫॥  
 శ్రాద్ధైః సమ్ప్రీణయన్పుత్రః పుత్రత్వం తస్య సిద్ధ్యతి ।  
 అత్రైవ గాధాం గాయన్తి పితరః షుక్రిణస్తథా ॥ ౪౬॥  
 అపి నః స్వకులే భూయాద్యో గయాయాం చ పిణ్డదః ।

కురుక్షేత్రే స వై పుత్రః ప్రాదే రామకృతే హి నః ॥ ౪౭॥

దృష్ట్వా మాం చైవ పుణ్యాత్మా కురుక్షేత్రేశ్వరం శివే ।  
ధన్యో భవతి పూతాత్మా సత్యం సత్యం న సంశయః ॥ ౪౮॥

ఇత్థం కురుక్షేత్రగతం మహిమానం తవోదితమ్ ।  
శ్రుత్వైవ సర్వపాపేభ్యో ముక్తో భవతి నాన్యథా ॥ ౪౯॥

తస్మాత్ కురుక్షేత్రపరాయణానాం తత్రైవ వాసో మమ భక్తిదాయకః ।  
లభేత వై పుణ్యయుతో మహేశ్వరీ తపఃస్థలం తన్మునిభిః ప్రశస్తమ్ ॥ ౫౦॥

॥ ఇతి శివరహస్యాన్తర్గతే శివగౌరీసంవాదే కురుక్షేత్రనిర్మాణైవం కురుక్షేత్రేశ్వరమహిమవర్ణనం  
సంపూర్ణమ్ ॥

- ॥ శ్రీశివరహస్యమ్ । భర్గాఖ్యః పంచమాంశః । అధ్యాయః 33 ॥ -

- .. shrIshivarahasyam . bhargAkhyah panchamAMshaH . adhyAyaH 33.. -

Notes:

Shiva appears to King Kurusamvarana (aforementioned in Chapter 32) who has been praying to Him at a Shivalinga in the Kuru Forest near the southern course of Ganga, where he was meant to build a temple. Shiva directs Vishwakarma to build a temple around the Shivalinga that would henceforth be known as Kurukshetreshwara - the Shiva Kshetra being known as Kurushetra. That, Vishnu will be born as Krishna in Dwapara Yuga, and Kurukshetra will be a yuddha-bhumi; is declared by Shiva to Devi. Shiva also highlights the merits of worshipping at Kurukshetreshwara, and the optimal time periods for performing Pitrikarma in Kurukshetra.

The shloka numbers have been maintained per the source text.

Proofread by Ruma Dewan

---

*Kurukshetranirmanaivam Kurukshetreshvara Mahima Varnanam*

pdf was typeset on February 1, 2024

---

Please send corrections to [sanskrit@cheerful.com](mailto:sanskrit@cheerful.com)

